

पद्धति में रोग का उपचार मुख्यतः रोगी के व्यवहार, लक्षण आदि के आधार पर किया जाता है और एक ही रोग के अलग-अलग रोगियों के लिए दवा भी आवश्यकतानुसार अलग अलग हो सकती है, इसका सिद्धांत यह है कि जिन दवाओं से किसी स्वस्थ व्यक्ति के शरीर में किसी विशिष्ट रोग के लक्षणों का आविर्भाव होता है उन्हीं औषधियों की सूक्ष्म मात्रा उसे देकर वह रोग भी ठीक किया जा सकता है।

**होमीय वि.** (तत्.) होम संबंधी, हवन का जैसे-होमीय द्रव्य।

**होम्य वि.** (तत्.) 1. होम संबंधी, होम का 2. जो होम किया जाना हो 3. जो होम करने के योग्य हो।

**होर वि.** (देश.) रुका या ठहरा हुआ, होड़ा।

**होरना स.क्रि.** (देश.) हेरना, ढूँढ़ना, खोजना।

**होरसा पुं.** (देश.) 1. पत्थर की गोल छोटी चौकी जिस पर चंदन आदि घिसते हैं 2. चौका।

**होरहा पुं.** (तद्.सं.होलक) 1. चने का छोटा पौधा जो जड़ सहित उखाड़ कर बाजार में बेचा जाता है और उसकी फलियों से हरे ताजे चने के दाने निकालकर सब्जी आदि के रूप में प्रयोग किये जाते हैं 2. होरा, होला।

**होरा स्त्री.** (तत्.) (यूनानी भाषा से गृहीत) ज्यो. 1. दिन-रात (अहोरात्र) का चौबीसवाँ भाग अर्थात् एक घंटे का समय या ढाई घड़ी का समय 2. किसी राशि या लग्न का आधा अंश 3. जन्म कुंडली 4. जन्म कुंडली के अनुसार फलाफल निर्णय की विद्या 5. जातक ग्रंथ 6. चिह्न, रेखा।

**होरा कोण पुं.** (तत्.) खगो. प्रेक्षक के खगोलीय याम्योत्तर से तारे के क्रांति वृत्त declination circle की कोणीय दूरी hour angle होरा कोण प्रायः समय में नापा जाता है और नक्षत्र समय में से तारे के विषुवांश का अंतर होता है।

**होरावृत्त पुं.** (तत्.) खगो. किसी ग्रह या खगोलीय पिंड के संदर्भ में उस पिंड से और खगोलीय ध्रुवों से होकर जाने वाला बृहद् वृत्त hour circle

**होरिल पुं.** (देश.) नवजात बालक, नया पैदा लड़का।

**होरिहार पुं.** (देश.) होलिहार, होली खेलने वाले जो आनंदपूर्वक रंग में पुते हुए होली गाते हुए समूह में घूमते हैं।

**होरी स्त्री.** (देश.) 1. होली का त्योहार 2. एक प्रकार के लोकगीत जिनमें प्रायः राधा-कृष्ण और गोपियों के होली खेलने का वर्णन होता है जिन्हें होली के दिनों में गाया जाता है।

**होर्डिंग पुं.** (अं.) 1. किसी चीज के प्रचार के लिए सड़कों, चौराहों आदि पर लगाये जाने वाले तख्तों आदि के ऊपर ऊँचे और विशाल विज्ञापन, विज्ञापन पट 2. आवश्यकता या निर्धारित मात्रा से अधिक माल या वस्तु का संचयन, जमाखोरी, अपसंचय या अतिसंचय। hoarding

**होल पुं.** (देश.) पश्चिम एशिया से आया एक प्रकार का पौधा जो पशुओं के चारे के लिए लगाया जाता है।

**होलक पुं.** (तत्.) आग में भुनी हुई चने, मटर आदि की हरी फलियाँ, होरा, होरहा।

**होलकर पुं.** (तत्.) 1. होल गाँव का निवासी 2. मध्ययुगीन भारत में इंदौर (मध्य प्रदेश राज्य) के राजाओं की उपाधि।

**होलड़ पुं.** (देश.) 1. नवजात शिशु, होरिल 2. बच्चे के जन्म के समय गाया जाने वाला एक प्रकार का गीत।

**होला स्त्री.** (तत्.) 1. होली का त्यौहार 2. सिक्खों की होली जो होलिका दहन के अगले दिन होती है पुं. 1. होलक, आग में भुने चने, मटर आदि की फलियाँ 2. उक्त फलियों से निकाले गये भुने दाने।

**होलाष्टक/होलिकाष्टक पुं.** (तत्.) फाल्गुन शुक्ल अष्टमी से होली की पूर्णिमा तक के आठ दिन जिनमें यात्रा तथा दूसरे शुभ कार्य करने वर्जित हैं।

**होलिका स्त्री.** (तत्.) 1. हिरण्यकशिपु की बहन एक राक्षसी 2. होली का त्यौहार 3. होली में जलाई जाने वाली लकड़ियों आदि का ढेर, होली।